

आदिवासी कला, संस्कृति और शिल्प को व्यापक स्तर पर संरक्षित किया जाए : मिश्र

जयपुर, (का.सं.)। राज्यपाल कलराज मिश्र ने कहा है कि आदिवासी क्षेत्रों में प्राचीन परम्परा और भारतीय संस्कृति आज भी जीवंत दिखाई देती है। उन्होंने आदिवासी समाज की कला, संस्कृति और शिल्प को व्यापक स्तर पर संरक्षित किए जाने का आह्वान किया है।

राज्यपाल मिश्र क्रांतिकारी महापुरुष बिरसा मुंडा की जयन्ती के अवसर पर मंगलवार को राजभवन में आयोजित जनजातीय गौरव दिवस सम्मान समारोह में संबोधित कर रहे थे। उन्होंने कहा कि जनजातीय समाज में आर्थिक विषमता दूर करने के लिए शिक्षा, स्वास्थ्य, आधारभूत सुविधाओं और आजीविका के विकास पर विशेष ध्यान दिया जाए। उन्होंने जनजातियों के समग्र विकास के उद्देश्य से इन क्षेत्रों के लिए योजना निर्माण में नवाचारों और नए कार्यक्रमों को आवश्यकता अनुरूप समावेश किए जाने पर भी बल दिया।

राज्यपाल ने कहा कि आदिवासी समाज में भगवान के रूप में पूजे जाने



राज्यपाल मिश्र ने क्रांतिकारी महापुरुष बिरसा मुंडा की जयन्ती के अवसर पर मंगलवार को राजभवन में आयोजित समारोह में उल्लेखनीय काम करने वालों को सम्मानित किया।

वले महान क्रांतिकारी बिरसा मुंडा ने देश की संस्कृति एवं गौरव के संरक्षण के लिए जो कार्य किया वह अविस्मरणीय है।

राजभवन में जनजातीय गौरव दिवस सम्मान समारोह आयोजित

उन्होंने जनजातीय समुदाय के सर्वांगीण विकास के लिए सामूहिक सोच के साथ कार्य करने का आह्वान किया।

राज्यपाल मिश्र ने कहा कि जनजातीय कल्याण उनकी सर्वोच्च प्राथमिकता रही है और इसी अनुरूप प्रदेश में जनजातीय क्षेत्र के निवासियों के कल्याण के लिए योजनाओं का प्रभावी क्रियान्वयन सुनिश्चित किया जा रहा है। उन्होंने कहा कि जनजातीय क्षेत्र के विकास को गति देने के लिए राजभवन स्तर पर जनजातीय परिवर्तन एकक का गठन भी किया गया है।

राज्यपाल ने इस अवसर पर वन धन योजना में सर्वाधिक लाभार्थियों वाले क्रमशः उदयपुर, बांसवाड़ा एवं डूंगरपुर जिलों के राजीविका के जिला परियोजना

प्रबन्धकों को सम्मानित किया। उन्होंने नवाचार और नए मूल्य संवर्धित उत्पाद प्रस्तुत करने के लिए भोमटवाड़ा, नयागांव (उदयपुर), कोटड़ा (उदयपुर) और छोटी सादड़ी (प्रतापगढ़) के वन धन विकास केन्द्रों के प्रतिनिधियों को सम्मानित किया। उन्होंने एकलव्य मॉडल आवासीय विद्यालयों के तीसरे राष्ट्रीय सांस्कृतिक महोत्सव में अलग-अलग प्रतियोगिताओं में विजेता रहे विद्यार्थियों तथा उच्च प्राप्तांक हासिल करने वाले विद्यार्थियों को प्रशस्ति पत्र प्रदान किए। उन्होंने क्षय रोग के उपचार के लिए स्वच्छ प्रोजेक्ट के अंतर्गत उल्लेखनीय कार्य करने वाले स्वास्थ्य कार्यकर्ताओं को भी सम्मानित किया।

राज्यपाल के प्रमुख सचिव सुबीर कुमार ने कार्यक्रम के अंत में धन्यवाद ज्ञापित करते हुए कहा कि संविधान में अनुच्छेद 244 (1) के अंतर्गत प्रदत्त शक्तियों के अनुरूप राज्यपाल जनजातीय क्षेत्र के संरक्षण का कार्य करते हैं।

बीसीआर व बार एसोसिएशन जयपुर से मांगा जवाब

हाईकोर्ट बार एसोसिएशन, जयपुर के चुनाव करवाए जाने का मामला

जयपुर। राजस्थान हाईकोर्ट ने हाईकोर्ट बार एसोसिएशन, जयपुर के चुनाव करवाए जाने से जुड़े मामले में बीसीआर व हाईकोर्ट बार एसोसिएशन, जयपुर के सचिव से 28 नवंबर तक जवाब देने के लिए कहा है। जस्टिस चरण सिंह ने हाईकोर्ट बार एसोसिएशन, जयपुर के चुनाव करवाए जाने से जुड़े मामले में बीसीआर व हाईकोर्ट बार एसोसिएशन, जयपुर के सचिव से 28 नवंबर तक जवाब देने के लिए कहा है। जस्टिस चरण सिंह ने हाईकोर्ट बार एसोसिएशन, जयपुर के चुनाव करवाए जाने से जुड़े मामले में बीसीआर व हाईकोर्ट बार एसोसिएशन, जयपुर के सचिव से 28 नवंबर तक जवाब देने के लिए कहा है।

उस आदेश की क्रियान्विति पर रोक लगा दी थी, जिसमें बार एसोसिएशन के 18 नवंबर को होने वाले चुनाव पर रोक लगाई थी। वहीं एकलपीठ ने स्पष्ट था कि हाईकोर्ट बार एसोसिएशन, जयपुर के चुनाव सुप्रीम कोर्ट के दिशा-निर्देशानुसार सख्ती से करवाए जाएं। एकलपीठ के इस आदेश को बीसीआई ने खंडपीठ में चुनौती देते हुए कहा कि प्राथियों को उसके आदेश पर कोई आपत्ति थी तो उन्हें उसके समक्ष ही प्रार्थना पत्र दायर करना चाहिए था और इसे हाईकोर्ट में चुनौती नहीं दी जानी चाहिए थी। इसके अलावा एकलपीठ ने उन्हें सुनिश्चित रूप से निर्देश आदेश दिया है, जो गलत है। इसलिए

एकलपीठ के आदेश पर रोक लगाई जाए। खंडपीठ ने मामले में सुनवाई करते हुए बीसीआर व बार एसोसिएशन से जवाब मांगा है। गौतम सिंह है कि बीसीआई ने अधिवक्ता सुमेर सिंह ओला की याचिका पर हाईकोर्ट बार एसोसिएशन, जयपुर सहित प्रदेशभर की बार एसोसिएशनों के चुनावों पर आगामी आदेश तक रोक लगा दी थी। वहीं दूसरी ओर हाईकोर्ट की एकलपीठ ने डिस्ट्रिक्ट बार एसोसिएशन जयपुर के चुनाव पर रोक लगाने वाले बीसीआई के 3 अक्टूबर वाले आदेश की क्रियान्विति पर रोक लगा दी है। जस्टिस इन्द्रजीत सिंह ने यह निर्देश उमेश कुमार की याचिका पर दिया।

अभियान में 195 कार्यवाही

जयपुर, (का.सं.)। अतिरिक्त मुख्य सचिव माईस एवं पेट्रोलियम डॉ. सुबोध अग्रवाल ने बताया कि राज्य के माईस विभाग द्वारा अवैध खनन गतिविधियों के खिलाफ 11 नवंबर से चलाए गए तीन दिनों विशेष अभियान में राज्यभर में 195 कार्यवाही कर 200 वाहनों की जब्ती के साथ ही 70 लाख 29 हजार से अधिक की राशि जुमाने के रूप में वसूली जा चुकी है। अभियान के दौरान सर्वाधिक कार्यवाही जयपुर जिले और जयपुर वृत्त में रही है वहीं वसूली राशि में भी जयपुर आगे रहा है।

एसीएस माईस डॉ. सुबोध अग्रवाल ने बताया कि 10 जनवरी को स्टोनमार्ट के उद्घाटन सत्र के दौरान मुख्यमंत्री अशोक गहलोत ने कहा कि राज्य सरकार अवैध खनन के प्रति गंभीर होने के साथ ही निरंतर अभियान चलाकर इस पर रोक लगाने के प्रयास कर रही है। प्रदेश में वैध खनन को बढ़ावा देने के प्रति भी सरकार गंभीर है।

कलशयात्रा के साथ 24 कुंडीय गायत्री महायज्ञ शुरू



अखिल विश्व गायत्री परिवार की सह संस्थापक भगवती देवी शर्मा की जन्म शताब्दी वर्ष के उपलक्ष्य में वाटिका में मंगलवार को 24 कुंडीय गायत्री महायज्ञ का शुभारंभ हुआ।

जयपुर। अखिल विश्व गायत्री परिवार की सह संस्थापक भगवती देवी शर्मा की जन्म शताब्दी वर्ष के उपलक्ष्य में वाटिका में मंगलवार को तीन स्थानों से निकली कलश यात्राओं के साथ 24 कुंडीय गायत्री महायज्ञ का शुभारंभ हुआ। पहली कलश यात्रा शक्तिपीठ से, दूसरी वाटिका रोड स्थित श्याम पैराडाईज से और तीसरी कलशयात्रा मोहनपुर रोड से एक साथ एक ही समय पर रवाना हुई। रवानगी से पूर्व कलश भगवान का पूजन किया गया। तीनों

कलश यात्राओं में तीन हजार से अधिक महिलाएं पीली साड़ी में सिर पर कलश लेकर मंगल गीत गाती चल रही थीं। वहीं पुरुष सिर पर पं. श्रीराम शर्मा आचार्य द्वारा लिखित सद्सूत्र लेकर चल रहे थे। हम बदलेंगे युग बदलाना, हम सुधरेंगे युग सुधरेंगे जैसे उद्घोष करते हुए चल रहे युवाओं ने वातावरण में जोश भर दिया। चाली चाली सुहागन नार कलश सिर धारण करी... हम गायत्री मां के बेटे तुम्हें जगाने आए हैं...जैसे गीतों के साथ आगे बढ़ रही

कलशयात्रा का जगह-जगह पुष्प वर्षा कर स्वागत किया गया। वाटिका बस स्टैंड पर जैसे ही तीनों कलश यात्राओं का त्रिवेणी संगम हुआ तो कलश धारण किए मातृ शक्ति की करीब एक किलोमीटर लंबी कतार लग गई। यत्र स्थल पर सांसद रामचरण बोहरा ने कलशयात्रा की अगुवानी की। बोहरा ने कहा कि पं. श्रीराम शर्मा आचार्य के वाटिका में आने से यह कर्त्वा जीवंत तीर्थ बन चुका है। गायत्री परिवार राजस्थान के समन्वयक ओमप्रकाश

अग्रवाल, गायत्री शक्तिपीठ ब्रह्मपुरी के व्यवस्थापक रणवीर सिंह चौधरी, डॉ. प्रशांत भारद्वाज सहित अनेक वरिष्ठ कार्यकर्ता कलशयात्रा में उपस्थित रहे। देव कन्याओं द्वारा आरती के साथ पहले दिन के कार्यक्रम का विश्राम हुआ। कार्यक्रम संयोजक रामोदर शर्मा ने बताया कि बुधवार, 16 नवंबर को सुबह 6:30 से 7:30 तक सामूहिक जप, ध्यान, प्रज्ञा योग, व्यायाम के माध्यम से शरीर को नोरोग रखने के सूत्र बताए जाएंगे। सुबह 8:30 से 11:30

बजे तक देवपूजन के साथ गायत्री महायज्ञ का शुभारंभ होगा। शाम 6 से 8 बजे तक युग संगीत और सर्व सुलभ गायत्री साधना पर प्रवचन होगा। गुरुवार, 17 नवंबर को सुबह निर्गमित जप-योग के बाद 8:30 से 11:30 बजे तक गायत्री महायज्ञ और विभिन्न संस्कार होंगे। शाम को 6 से रात्रि 8 तक युग संगीत और सद्सूत्र स्थापना दीप महायज्ञ होगा। 18 नवंबर को सुबह 8:30 से 11:30 बजे तक गायत्री महायज्ञ की पूर्णाहुति होगी।

तीन हजार को मिले जाँब ऑफर लेटर

जयपुर, (का.सं.)। कौशल, रोजगार एवं उद्यमिता विभाग की ओर से यहाँ बिड़ला ऑडिटोरियम में आयोजित दो दिवसीय मेगा जाँब फेयर में 30 हजार से अधिक युवक-युवतियों को रोजगार के लिए साक्षात्कार देने का अवसर मिला। विभिन्न प्रतिष्ठित कंपनियों ने इनमें से करीब 3 हजार का नौकरियों के लिए चयन कर जाँब लेटर प्रदान किए, वहीं लगभग 10 हजार को शॉर्ट लिस्ट कर रोजगार देने की प्रक्रिया शुरू की गई है। कौशल, रोजगार एवं उद्यमिता विभाग की आयुक्त नेल जयपाल ने बताया कि कोरोना काल के बाद पहली बार जयपुर में जाँब स्तर पर 14 एवं 15 नवम्बर को जाँब फेयर का आयोजन किया गया।

प्रदेश में मंगलवार को केवल 14 ही नए कोरोना संक्रमित मिले

कार्यालय संवाददाता-जयपुर। प्रदेश में मंगलवार को नए कोरोना संक्रमितों की संख्या में और कमी आई है। इस दौरान राज्य में 14 नए मरीज मिले हैं। वहीं 10 मरीज ही ठीक हुए हैं। इस बीच सीकर में कोरोना से एक संक्रमित की मौत हो गई है। प्रदेश में फिलहाल 229 संक्रमितों का इलाज चल रहा है।

प्रदेश में पिछले चौबीस घंटों में 7 जिलों में 14 नए संक्रमित मिले हैं। इससे पहले सोमवार को इनकी संख्या 36 रही थी। इधर आज सीकर व पाली में

सीकर में कोरोना से एक मरीज की मौत हुई है। जयपुर में पिछले चौबीस घंटों में एक ही नया संक्रमित पाया गया है।

विकास कार्यों के लिए 13 करोड़ रुपए मंजूर

जयपुर, (का.सं.)। मुख्यमंत्री अशोक गहलोत ने अनुसूचित/गैर अनुसूचित क्षेत्रों में विभिन्न विकास कार्यों के लिए 13 करोड़ रुपए के अतिरिक्त बजट प्रावधान को स्वीकृति दी है। गहलोत के इस निर्णय से अनुसूचित/गैर अनुसूचित क्षेत्रों में संपर्क सड़क, पुलिया एवं नाली निर्माण सहित 95 विभिन्न विकास कार्य किए जाएंगे। इससे आमजन की मूलभूत समस्याओं का समाधान होगा और उनके जीवन स्तर में सुधार आएगा। उक्त सभी कार्यों के लिए वित्तीय प्रावधान, जनजाति विकास कोष से किया गया है।

आंध्र के राज्यपाल ने की विजयवाड़ा में पूजा-अर्चना

जयपुर (का.सं.)। तमिलनाडु में सर्व समाज के गर्मजोशी से स्वागत के बाद विप्र फाउंडेशन के परशुराम कुंड्र आमंत्रण यात्रा का अमृत भारत पहुंच गया। नेल्सौर और टुंगलक होते हुए मंगलवार को विजयवाड़ा पहुंचने पर आंध्रप्रदेश के राज्यपाल विश्वभूषण हरिचंद्र ने स्वयं यहां अमृत भारत रथ की अगुवानी कर भगवान परशुराम को पूजा अर्चना की। राज्यपाल के अचानक रथ की अगुवानी करने की खबर मिलने पर प्रशासन हरकत में आया और कड़े सुरक्षा इंतजाम किए। राज्यपाल के

पहुंचने पर रथ का नेतृत्व कर रहे स्वामी चिंरंजीवी रामनारायण दास और विप्र फाउंडेशन के राष्ट्रीय महामंत्री भगवान व्यास, आंध्र प्रदेश अध्यक्ष गोपाल शर्मा, महामंत्री संजय शर्मा, सह अध्यक्ष वेद प्रकाश, साखवाड़ एवं ओमप्रकाश पारीक, विजयवाड़ा चेटर के अध्यक्ष सतपाल शर्मा, मंत्री अजय ओझा, कोषाध्यक्ष नथमल ओझा, मीडिया प्रभारी वैष्णोपाल शर्मा व अन्य सदस्यों ने उनका शॉल, पुष्पगुच्छ से सम्मान किया। राज्यपाल ने विधिवत भगवान परशुराम की पूजा अर्चना कर रथ यात्रा के सफल होने के लिए प्रार्थना की।

‘धोखाधड़ी करने पर सेना भर्ती से वंचित हो सकते हैं उम्मीदवार’

जयपुर, (का.सं.)। मुख्यालय भर्ती क्षेत्र जयपुर ने राजस्थान राज्य में बीकानेर, बहरोड़ और जयपुर में अब तक तीन अंतिमवर्ष भर्ती रैलियां आयोजित की हैं, जबकि चौथी कोटा में चल रही है। इन रैलियों में भाग लेने के लिए कुल 2,85,637 उम्मीदवारों ने पंजीकरण कराया था। रैलियों के संचालन के दौरान, कई उम्मीदवारों को फर्जी दस्तावेजों के साथ और उनकी जन्म तिथि में धोखाधड़ी के संशोधन के साथ भाग लेने का प्रयास करते पाया गया। रैली स्थलों के पास स्थापित कुछ ई-मित्र स्टॉल उम्मीदवारों को इन दस्तावेजों के प्रावधान में शामिल थे, जैसा कि ऐसे दस्तावेजों के साथ पकड़े गए उम्मीदवारों द्वारा आरोप लगाया गया था। ऐसे ई-मित्र स्टॉलों की भागीदारी से संबंधित जिला कलेक्टर कार्यालयों को सूचित किया गया था। मुख्यालय भर्ती क्षेत्र (जयपुर) सभी इच्छुक उम्मीदवारों को ऐसी प्रथाओं से दूर रहने के लिए प्रोत्साहित करता है क्योंकि ये न केवल अवैध है बल्कि उन्हें भविष्य के लिए किसी भी भर्ती रैलियों में भागीदारी से भी वंचित कर देते हैं और इससे राष्ट्रीय सुरक्षा पर प्रभाव पड़ता है।

जयपुर के विद्याधर नगर में 23 नवंबर को होने वाली विमेंस रन फॉर नेशन के तीसरे एडिशन के आयोजन के पोस्टर का विमोचन पूर्व उपमुख्यमंत्री सचिन पायलट ने किया। रन की आयोजक प्रियदर्शनी सोलर मिशन एंड वाटर सॉल्यू संस्था की अध्यक्ष शशि गुप्ता ने बताया कि इस आयोजन का उद्देश्य महिला सशक्तिकरण है और पिछले तीन वर्षों से यह आयोजन निरंतर जारी है। इस मौके पर अग्रवाल महासभा के अध्यक्ष राधेश्याम अग्रवाल, रुचिका अग्रवाल, रुचि गोपाल, यामिनी गुप्ता, सरोज चौधरी, राजेश अग्रवाल नटराज, दिनेश अग्रवाल दिलीप अग्रवाल सीए, संजय अग्रवाल सीए, राजेंद्र अग्रवाल, बजरंग बोहरा, बाबूलाल गुप्ता भी मौजूद थे।



राजस्थान आवासन मण्डल, वृत्त-नृतीय, वृत्त-11/2022 जाहिर आम सूचना दिनांक 15.11.2022

जाहिर आम सूचना राजस्थान आवासन मण्डल की वृत्त-11/2022 जाहिर आम सूचना दिनांक 15.11.2022

राजस्थान आवासन मण्डल, वृत्त-नृतीय, वृत्त-11/2022 जाहिर आम सूचना दिनांक 15.11.2022

खोया पाया

दी शिवा सहकारी समिति द्वारा निम्बार्क नगर पॉस्ट-7 की मूल सदस्यता भुगतान रसीद चिंकरूट स्टेटिशन में खो गयी है। संपर्क करें रामनिवास यादव 9928236823

NAME CHANGE

I Hariom S/o Bhanwar Das R/o Santokh Ka Vas, Bhadrain, Tehsil-Ahore, Bhadrain, Jalore, Rajasthan-307029, have changed my name to Hariom Vaishnav.

I Gopal Tanwar S/o Kanhaiya Lal Tanwar R/o Naya Bass Club Ke Pass, Ward No-23, Sujangarh, Churu, Rajasthan-331507, have changed my name to Stephen Tanwar.

I amy no 14820466F Rank Ex Hav ASC SOUTH Jhoanta Ram S/O KHINYA RAM R/O village Nagawat post RID Teh. Parbatsar dist.Sagar that have changed my wife name from GITA DEVI TO GEETA DEVI (DOB 28/4/1976) vide affidavit dated 12 nov/2022 before district notary Jaipur.

सम्पत्ति-क्रय-विक्रय

इंद्राणीनगर/मालवीयनगर/सिद्धार्थ नगर/प्रतापनगर, (JLN-रोड/रिंगरोड), जगतपुर/मॉडलटाउन आसपास सभी हाउसिंग/कॉलोनी, सेक्टर-रैजिडेशियल/कमर्शियल/एग्रिकल्चर/इंस्ट्रुइर्यल/हॉस्पिटल/इन्स्टीट्यूशन/फार्माइजेशन/रिसोर्ट, लेउडस (बेचने-खरीदने) हेतु-भावना एंटरप्राइजेज, रियलिटी चेम्बर-7599912345

राजस्थान आवासन मण्डल, वृत्त-नृतीय, वृत्त-11/2022 जाहिर आम सूचना दिनांक 15.11.2022

राजस्थान आवासन मण्डल, वृत्त-नृतीय, वृत्त-11/2022 जाहिर आम सूचना दिनांक 15.11.2022

राजस्थान आवासन मण्डल, वृत्त-नृतीय, वृत्त-11/2022 जाहिर आम सूचना दिनांक 15.11.2022

राजस्थान आवासन मण्डल, वृत्त-नृतीय, वृत्त-11/2022 जाहिर आम सूचना दिनांक 15.11.2022

नम्बर मिलाइए

9587884433

सिर्फ एक फोन कॉल पर विज्ञान घर बैठे बुक कराये।